

गोळेगाव, ता. औंढा जि. हिंगोली येथील अन्विक्षा-नि-
प्रात्यक्षिक प्रक्षेत्र कृषि खात्यास हस्तांतरीत
करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्र. बियाणे १७०७/प्र.क. ३३१/१-अ

मंत्रालय, मुंबई-४०० ०३२.

दिनांक :- २८ फेब्रुवारी, २००८

वाचा :- महाराष्ट्र राज्य बीज प्रमाणिकरण यंत्रणा, अकोला यांचे अ.शा.पत्र

क्रमांक बिप्रयं/ता.२/गोळेगाव प्रक्षेत्र हस्तांतरण/ ११३२/२००७,

दि. १३.६.२००७ व दि.१.१२.०७

प्रस्तावना :-

मौ. गोळेगाव ता.औंढा, जि. हिंगोली येथील अन्विक्षण-नि-प्रात्यक्षिक प्रक्षेत्र. महाराष्ट्र राज्य बीज प्रमाणिकरण यंत्रणेमार्फत उत्पादित झालेल्या पायाभूत संकरित /प्रमाणित बियाण्यांची गो -आऊट टेस्ट घेण्याकरिता सदर क्षेत्र दि. १८.९.१९८२ च्या शासन निर्णयानुसार मजूर व दायित्वासह दि.१.१२.८२ पासून ५ वर्षांच्या लीजवर महाराष्ट्र राज्य बीज प्रमाणिकरण यंत्रणेकडे देण्यात आले होते. त्याची मुदत १९८७ मध्ये संपलेली असून लीजची मुदत त्यानंतर वाढविण्यात आलेली नाही. महाराष्ट्र राज्य बीज प्रमाणिकरण यंत्रणेच्या नियामक मंडळामध्ये सदरचे प्रक्षेत्र कृषि खात्याच्या ताब्यात देण्याबाबतचा निर्णय घेण्यात आला. त्यानुषंगाने शासनाच्या दि.२९.९.१९९१ च्या पत्रानुसार या प्रक्षेत्रातील २५ हेक्टर क्षेत्र वगळून उर्वरित प्रक्षेत्र कृषि खात्याच्या ताब्यात देण्याबाबत कळविण्यात आले तथापि, त्यानंतर दि.१६.३.९२ च्या शासन पत्रानुसार संपूर्ण प्रक्षेत्र मूळ दिनांकापासून यंत्रणेकडे ठेवावे व शासन निर्णय निर्गमित झाल्यानंतर त्याप्रमाणे पुढील कार्यवाही करावी, कळविण्यात आले. तद्नंतर महाराष्ट्र राज्य बीज प्रमाणिकरण यंत्रणेने हे प्रक्षेत्र शासनाच्या ताब्यात देण्याकरीता दि. ११.३.२००२ च्या यंत्रणेच्या नियामक मंडळामध्ये घेतलेल्या निर्णयानुसार एक पहारेकरी ठेवून बाकी सर्व कर्मचारी खात्याकडे प्रत्यावर्तीत केले यंत्रणेने सदर प्रक्षेत्र कृषि खात्याकडे वर्ग करून घेण्याची केलेली विनंती शासनाच्या विचाराधीन होती.

शासन निर्णय :-

वरील अनुषंगाने दि.२३.१.२००८ रोजी प्रधान सचिव (कृषि) यांच्याकडे झालेल्या बैठकीमध्ये घेतलेल्या निर्णयानुसार महाराष्ट्र राज्य बीज प्रमाणिकरण यंत्रणा, अकोला यांच्या ताब्यात असलेले गोळेगाव ता.औंढा, जि. हिंगोली येथील अन्विक्षा - नि-प्रात्यक्षिक प्रक्षेत्र हे त्यावरील इमारती व यंत्रसामुग्रीसह कृषि खात्याकडे हस्तांतरीत करण्यास शासन मान्यता देण्यात येत आहे. कृषि आयुक्तांनी सदर प्रक्षेत्र बीज प्रमाणिकरण यंत्रणेकडून तात्काळ ताब्यात घ्यावे व त्याचा अहवाल या विभागास पाठवावा.

२. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००८०२२८१६३३२५००१ असा आहे.

महाराष्ट्राचे राज्यपाल यांच्या आदेशानुसार व नावाने,

(भि.क.उसारे)

उप सचिव, महाराष्ट्र शासन

प्रति,

आयुक्त (कृषि), कृषि आयुक्तालय, महाराष्ट्र राज्य, पुणे

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे - २

संचालक, महाराष्ट्र राज्य बीज प्रमाणीकरण यंत्रणा, अकोला

विभागीय कृषि सहसंचालक, लातूर

जिल्हा अधिक्षक कृषि अधिकारी, हिंगोली

विभागीय बीज प्रमाणिकरण अधिकारी, परभणी

//

निवडनस्ती.